

आरागिरणी परवाना हस्तांतरण करणे तसेच  
आरागिरणीचे स्थलांतर करणेबाबत अनुज्ञेय  
कालावधी निर्धारित करणेबाबत.

महाराष्ट्र शासन  
महसूल व वन विभाग  
शासन परिपत्रक क्र. एसडब्ल्यूएम-०२/२०१७/प्र.क्र.३५/फ-६  
मंत्रालय, मुंबई - ४०० ०३२  
दिनांक :- २२ सप्टेंबर, २०१७

परिपत्रक :-

आरागिरणी परवाना हस्तांतरण करणे तसेच आरागिरणीचे स्थलांतर करणे संदर्भात तरतूदी महाराष्ट्र वन नियमावली, २०१४ च्या नियम (५३) मध्ये अंतर्भूत करण्यात आलेल्या आहेत. आरागिरणी परवाना हस्तांतर तसेच आरागिरणीचे स्थलांतर करण्याची कार्यवाही ही मूलतः अर्धन्यायिक (quasi-judicial) स्वरूपाची असल्याने त्या संबंधात निर्णय होणेसाठी संबंधित प्राधिकरणावर वेळेचे बंधन घालणे हे उक्त नियमावली अन्वये अनिवार्य नाही. तथापि, या संदर्भात काही प्रकरणी अवाजवी विलंबामुळे होणाऱ्या अडचणी टाळणेकरीता मार्गदर्शन स्वरूपात वेळ निर्धारित करण्याची बाब शासनाचे विचाराधीन होती. त्या दृष्टीने विविध कार्यवाहीसाठी पुढील प्रमाणे मार्गदर्शक स्वरूपात काल मर्यादा निर्धारित करण्यात येत आहे. संबंधित प्राधिकरणांनी त्यांचे स्तरावर उक्त वेळ मर्यादेत पालन करण्याचे प्रयत्न करावेत.

अ.क्र.	कार्यवाही	निर्णय घेणारे सक्षम प्राधिकरण	अपेक्षित कालावधी
१	२	३	४
१.	आरागिरणी परवाना हस्तांतरण	उपवनसंरक्षक	३० दिवस
२.	आरागिरणीचे स्थलांतरण		
२.१	एकाच वनविभागात स्थलांतरण	उपवनसंरक्षक	४५ दिवस
२.२	एकाच वनवृत्तात स्थलांतरण	मुख्य वनसंरक्षक (प्रादेशिक)	६० दिवस
२.३	एका वनवृत्तातून दुसऱ्या वनवृत्तात स्थलांतरण	प्रधान मुख्य वनसंरक्षक (वनबल प्रमुख), महाराष्ट्र. राज्य, नागपूर	१०५ दिवस
३.	आरागिरणी हस्तांतरण संदर्भात अपिल प्रकरणे		
३.१	उपवनसंरक्षक यांचे निर्णयाविरुद्ध अपिल प्रकरणे	मुख्य वनसंरक्षक (प्रादेशिक)	अपिल प्राप्त झाल्यापासून ६० दिवसांचे आंत
३.२	मुख्य वनसंरक्षक (प्रादेशिक) यांचे निर्णयाविरुद्ध अपिल प्रकरणे	प्रधान मुख्य वनसंरक्षक (वनबल प्रमुख), महाराष्ट्र. राज्य, नागपूर	अपिल प्राप्त झाल्यापासून ९० दिवसांचे आंत
३.३	प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांचे निर्णयाविरुद्ध अपिल प्रकरणे	राज्य शासन	अपिल प्राप्त झाल्यापासून शक्यतो १२० दिवसांचे आंत

प्रकरणी प्रत्येक स्तरावर अनुसरावयाची पध्दती महाराष्ट्र वन नियमावली २०१४ प्रमाणेच लागू राहतील. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर या संदर्भात आवश्यकतेनुसार विस्तृत सूचना निर्गमित करतील.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०९२५११५६४१९८१९ असा आहे. हे शासन परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

( सुजय दोडल )

सह सचिव (वने)

महसूल व वन विभाग

प्रति,

- १) मा.मंत्री (वने) यांचे खाजगी सचिव, मंत्रालय, मुंबई.
- २) मा.राज्यमंत्री (वने) यांचे खाजगी सचिव, मंत्रालय, मुंबई.
- ३) मा.मुख्य सचिव, मंत्रालय, मुंबई.
- ४) सचिव (वने) यांचे खाजगी सचिव, मंत्रालय, मुंबई.
- ५) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर
- ६) प्रधान मुख्य वनसंरक्षक तथा महासंचालक, सामाजिक वनीकरण, पुणे.
- ७) अपर प्रधान मुख्य वनसंरक्षक (संरक्षण), महाराष्ट्र राज्य, नागपूर.
- ८) सर्व मुख्य वनसंरक्षक (प्रा.)
- ९) मुख्य वनसंरक्षक (मंत्रालय), मुंबई
- १०) सह सचिव (वने), मंत्रालय, मुंबई.
- ११) निवडनस्ती (फ-६) कार्यासन, महसूल व वन विभाग, मंत्रालय, मुंबई-३२.